




ప్రభుత్వ భవనాలపై సౌర ఫలకాల ఏర్పాటుకు ముఖ్యమంత్రి ఆమోదం



రవికుమార్ ఆస్తులపై నివేదిక ఇచ్చిన ఏసీబీ
వాటిని కోర్టు ఆఫీసర్‌కు అందజేయండి
రిజిస్ట్రార్ జ్యుడీషియల్‌కు హైకోర్టు ఆదేశం
సీఐడీ నివేదిక మాకిచ్చేలా ఆదేశించండి
రవికుమార్ తరపు సీనియర్ న్యాయవాది అభ్యర్థన
తోసిపుచ్చిన జడ్జి.. విచారణ ఎల్లండికి వాయిదా




గనుల శాఖకు సీఎం ఆదేశం.. ఇసుక రీచ్‌లలో డ్రోన్, శాటిలైట్ నిఘా పెట్టాలి

6 జిల్లాల్లో సంతృప్త స్థాయి ఎందుకు తగ్గింది?.. మీరంతా ఏం చేస్తున్నారని అగ్రహం
రవాణాదారులు ప్రజల నుంచి అధిక చార్జీలు వసూలు చేస్తున్నారన్న అధికారులు
అలాంటివారిపై కఠిన చర్యలు తీసుకోండి.. జిల్లా కలెక్టర్లకు ఆదేశాలివ్వండి
గనుల శాఖా నిరంతరం పర్యవేక్షించాలి.. వాహనాలను సీజ్ చేసి కేసులు పెట్టండి

దాక్టర్లో ఉచిత ఇసుక పథకం పక్కదారి పట్టుకుండా కట్టుదిట్టమైన చర్యలు తీసుకోవాలని ముఖ్యమంత్రి చంద్రబాబు ఆదేశించారు. ఇసుక పంపిణీ, రవాణా వంటి కీలక అంశాల్లో ప్రభుత్వ కృషికి తగినట్లుగా ప్రజల్లో సంతృప్తిస్తాయి పెరగాలని దిశానిర్దేశం చేశారు. ఉచితం పేరిట కొన్ని చోట్ల అక్రమార్కులు ఇసుకను దారి మళ్లినన్నారన్న ఫిర్యాదులు వస్తున్నందున.. నిరంతరం రీవీల్ పై డ్రోన్, శాటిలైట్ వ్యవస్థలతో నిఘాపెట్టాలని స్పష్టంచేశారు. రీవీ ల నుంచి అక్రమంగా ఇసుకను తవ్వితీసేవారిపైన, గృహపసరాల కోసమంటూ తీసుకున్న ఇసుకను బ్లాక్ మార్కెట్ చేసేవారిపైన ఉక్కుపాదం మోపాలని ఆదేశించారు. గనుల శాఖపై మంగళవారం సచివాలయంలో ఆయన సమీక్ష నిర్వహించారు. మంత్రి కొల్లూ రవీంద్ర, ఏపీఎండీసీ ఎంఐ ప్రవీణ్ కుమార్, కమిషనర్ చంద్రశేఖర్ పాల్గొన్నారు. గనుల శాఖ ఇచ్చిన నివేదిక ప్రకారం.. ఇసుకకు సంబంధించిన పీపీపీ విధానం (రీవీ, డిపిలో ప్రైవేటు ఏకీకరాలు)పై ఆరు జిల్లాల్లో ప్రజల సంతృప్త స్థాయి బాగా త గింది. ఆరీటీజీఎస్ నిర్వహించిన సర్వేలో.. అల్లూరి సీతారామరాజు జిల్లాలో 49.7 శాతం, నెల్లూరు-50.4శాతం, గుంటూరు-56.4శాతం, కృష్ణా-59.2శాతం, శ్రీకాకుళం-60.9శాతం, శ్రీసత్యసాయి జిల్లాలో 63.4 శాతమే సంతృప్త స్థాయి వచ్చింది. ఈ పరిస్థితి ఎందుకొచ్చిందని సీఎం అధికారులను ప్రశ్నించారు. లోపాలను సరిదిద్దేందుకు ప్రభుత్వం అనేక చర్యలు తీసుకున్నా సమస్యలు ఎందుకు పరిష్కారం కాలేదని అడిగారు. ఇసుక పాక్

అయిన కంట్లో రూమ్ పనితీరును పర్యవేక్షించారు. ఈ సందర్భంగా మంత్రి మాట్లాడుతూ, ప్రస్తుత ఖరీఫ్ సీజన్లో రాష్ట్రపూర్వంగా 1,77,934 మంది రైతుల నుంచి కూటమి ప్రభుత్వం ఇప్పటివరకు 11.93 లక్షల మెట్రిక్ టన్నుల ధాన్యం కొనుగోలు చేసిందని వెల్లడించారు. ఇందుకుగాను రైతుల బ్యాంకు ఖాతాల్లో రూ. 2,830 కోట్లు జమ చేసినట్లు వివరించారు. ధాన్యం విక్రయ ప్రక్రియలో రైతులు ఎలాంటి ఇబ్బందులు పడకుండా చూసేందుకే ఈ కొత్త విధానాన్ని తీసుకొచ్చామన్నారు. రైతులు ధాన్యం రిజిస్ట్రేషన్, టోకెన్ జారీలో జాప్యం, తూకంలో సమస్యలు, రవాణా, గోనె సంచల కొరత వంటి ఏ సమస్య ఉన్నా 1967 నంబర్ కు లాల్ చేయవచ్చని మంత్రి సూచించారు. ఈ హెల్ప్లైన్ సోమవారం నుంచి శనివారం వరకు ఉదయం 10 నుంచి సాయంత్రం 6 గంటల వరకు పనిచేస్తుంది. ఫిర్యాదు చేసే సమయంలో రైతులు తమ ఆధార్ నంబర్, రిజిస్ట్రేషన్ నంబర్, టోకెన్ నంబర్, గ్రామ వివరాలను సిద్ధంగా ఉంచుకోవాలని కోరారు. వచ్చిన ప్రతి ఫిర్యాదును నమోదు చేసి, పరిష్కారం అయ్యేవరకు అధికారులు ఫోలోఅప్ చేస్తారని హామీ ఇచ్చారు. ఈ కార్యక్రమంలో పౌరసరఫరాల శాఖ డైరెక్టర్ ఆర్. గోవిందరావు, అడ్మిని మేనేజర్ జి. శిరీష, ఇతర అధికారులు పాల్గొన్నారు.



కాండపల్లి మున్సిపాలిటీ కా-ఆఫీస్ సభ్యుల ఎన్నిక..

ఎన్నిక పత్రాలను అందించి అభినందించిన ఎమ్మెల్యే వసంత కృష్ణప్రసాద్..



ఎన్టీఆర్ జిల్లా,కొండపల్లి మున్సిపాలిటీ,డిసెంబర్ 02(క్రైం కౌంటర్ డెస్క్): నూతనంగా ఎన్నికైన కొండపల్లి మున్సిపాలిటీ కో ఆఫీస్ సభ్యులను మైలవరం ఎమ్మెల్యే వసంత వెంకట కృష్ణప్రసాద్, అక్కల రామ మోహన్ రావు (గాంధీ), నూతల పాటి బాల అభినందించారు.కొండపల్లి పురపాలక కో- ఆఫీస్ ఎన్నికను పురపాలక కార్యాలయంలో మంగళవారం చైర్మన్ చిట్టిబాబు, ఇన్చార్జ్ కమిషనర్ వెంకటరత్నం ఆధ్వర్యంలో నిర్వహించారు. తెలుగుదేశం పార్టీ నుంచి మాబు సుభానీ, జనసేన పార్టీ నుంచి యర్రంశెట్టి సాంబశివరావు (నాని), బీజేపీ నుంచి షేక్ నగీనా ఇప్పటికే నామినేషన్లు సమర్పించగా వీరు ఎన్నికయ్యారు. ఈ సందర్భంగా ఎమ్మెల్యే వసంత కృష్ణప్రసాద్ మాట్లాడుతూ కూటమిలో భాగంగా ఈ ముగ్గురికి ప్రాధాన్యత ఇచ్చినట్లు పేర్కొన్నారు. ఈ రాష్ట్ర ప్రగతికి కూటమి ప్రభుత్వం బాటలు వేస్తుందని అన్నారు. కొండపల్లి మున్సిపాలిటీ పరిధిలోని ప్రజలకు అత్యుత్తమ సేవలను అందించాలని కో ఆఫీస్ సభ్యులకు సూచించారు.మైలవరం నియోజకవర్గ జనసేన పార్టీ ఇంచార్జి అక్కల రామ్మోహనరావు (గాంధీ), బీజేపీ మైలవరం నియోజకవర్గ ఇంచార్జి నూతులపాటి బాలకోటేశ్వరరావు (బాల), ఎన్డీఏ కూటమి నేతలు, తదితరులు పాల్గొన్నారు.

పెట్టుబడులే లక్ష్యంగా..

6 నుంచి లోకేష్ విదేశీ పర్యటన

తొలి రోజు ఢాల్ సలో ప్రవాసులతో భేటీ

7-9 తేదీల్లో దిగ్గజ సంస్థల అధినేతలతో 'బిజినెస్ టు బిజినెస్' సమావేశాలు

11, 12ల్లో కెనడాలో పారిశ్రామికవేత్తలతో భేటీ

వెంట ఉన్నతాధికారుల బృందం



అమరావతి, డిసెంబరు 2 రాష్ట్రానికి గూగుల్ డేటా సెంటర్ రాకతో కొత్త ఉత్సాహంతో.. పెట్టుబడుల సాధనే లక్ష్యంగా మంత్రి లోకేష్ అమెరికా, కెనడా పర్యటనలకు సిద్ధమయ్యారు. ఈ నెల 6నుంచి 9వరకూ అమెరికాలో, 11, 12 తేదీల్లో కెనడాలో ఆయన పర్యటిస్తారు. ఆయన వెంట సీఎంఎ్ కార్యదర్శి కార్తికేయ మిశ్రా, ఏపీఈడీబీ సీఈవో శ్రీకాంత్వర్మ, ఏపీఐఐసీ ఎండ్ అభిషిక్త కిశోర్ తదితరులు వెళ్తున్నారు. 6న ఢాల్ సలో ప్రవాసులతో లోకేష్ భేటీ అవుతారు. 7 నుంచి 9 వరకు శాన్ ఫ్రాన్సిస్కో, న్యూయార్కుల్లో పర్యటిస్తారు. ప్రపంచ శ్రేణి పారిశ్రామిక దిగ్గజ సంస్థల యాజమాన్యాలు, సీఈవోలతో 'బిజినెస్ టు బిజినెస్' డ్వైపాక్షిక సమావేశాలు జరుపుతారు. రాష్ట్రంలో అమలు చేస్తున్న స్పీడ్ ఆఫ్ డూయింగ్ బిజినెస్ విధానాన్ని వివరిస్తారు. 11, 12 తేదీల్లో కెనడాలోని మాన్యూఫ్యాక్చరింగ్ సంస్థలతో సమావేశమవుతారు. ఈ ఏడాది ఆక్టోబరులో కూడా లోకేష్ అమెరికాలో పర్యటించారు. రాష్ట్రంలో అమలు చేస్తున్న స్పీడ్ ఆఫ్ డూయింగ్ బిజినెస్, సుస్థిర ప్రభుత్వం, అనుభవజ్ఞుడైన సీఎం చంద్రబాబు నాయకత్వం గురించి పారిశ్రామికవేత్తలకు వివరించారు. విశాఖలో గత నెలలో జరిగిన భాగస్వామ్య సదస్సుకు రావాలని ఆహ్వానించారు. ఆ సందర్భంగా పెట్టుబడులు పెట్టేందుకు వచ్చిన ప్రముఖ సంస్థల గురించి.. తాజాగా చేపడుతున్న అమెరికా, కెనడా పర్యటనల్లో తెలియజేస్తారు. వాటి దారిలోనే రాష్ట్రానికి పెట్టుబడులతో రావాలని బడా కంపెనీలను ఆహ్వానిస్తారు.



ప్రజలకు చేరువగా సుపరిపాలన..

మైలవరం ప్రజల చెంతకు జిల్లా యంత్రాంగం..

మైలవరం నియోజకవర్గ ప్రజల నుంచి 595 అర్జీల స్వీకరణ..

ప్రజా సమస్యలకు సత్వర పరిష్కారం..

జిల్లా కలెక్టర్ డా.జి.లక్ష్మీశ, శాసనసభ్యులు వసంత వెంకట కృష్ణప్రసాద్

ఎన్టీఆర్ జిల్లా,మైలవరం,డిసెంబర్ 02(క్రైం కౌంటర్ డెస్క్): ప్రజల సమస్యలు తీర్చడానికే నియోజకవర్గ స్థాయిలోనూ ప్రజా సమస్యల పరిష్కార వేదిక (పీజీఆర్ఎస్) కార్యక్రమాలను నిర్వహిస్తున్నామని జిల్లా కలెక్టర్ డా. జి.లక్ష్మీశ మరియు మైలవరం శాసనసభ్యులు వసంత వెంకట కృష్ణప్రసాద్ అన్నారు. మైలవరం శాసనసభ్యులు వసంత వెంకట కృష్ణప్రసాద్ తో కలిసి కలెక్టర్ లక్ష్మీశ మైలవరంలోని ఎస్ఎి కళ్యాణమండలంలో మంగళవారం పీజీఆర్ఎస్ కార్యక్రమాన్ని నిర్వహించారు. నియోజకవర్గ ప్రజల నుంచి అర్జీలు స్వీకరించి వాటి తక్షణ పరిష్కారానికి అధికారులకు అక్కడికక్కడే ఆదేశాలు ఇచ్చారు. నియోజకవర్గ స్థాయి పీజీఆర్ఎస్ కార్యక్రమంలో మొత్తం 595 అర్జీలు వచ్చాయి. ఇళ్లు, ఇళ్ల స్థలాలు, రైస్ కార్డులు, ఉపాధి, పెన్షన్లు తదితరాలతో పాటు వివిధ రెవెన్యూ సేవలకు సంబంధించి కూడా అర్జీలు వచ్చాయి. ఈ సందర్భంగా కలెక్టర్ లక్ష్మీశ మాట్లాడుతూ ప్రజలు వ్యయప్రయాసలకోర్చి జిల్లా కేంద్రానికి రానవసరం లేకుండా నియోజకవర్గ స్థాయిలోనే తమ సమస్యలు తెలియజేసే అవకాశాన్ని నియోజకవర్గ పీజీఆర్ఎస్ కార్యక్రమాలు కల్పిస్తున్నాయన్నారు. జవాబుదారీతనంతో కూడిన సుపరిపాలన అందించే లక్ష్యంతో జిల్లా యంత్రాంగం ప్రజల చెంతకు వచ్చిందని తెలిపారు. ప్రజల సమస్యలకు సత్వర పరిష్కారం లభించేలా చూడాలని అధికారులను ఆదేశించారు. నిర్దిష్ట సమయంలో అర్జీలను పరిష్కరించకుండా, అలసత్వం వశానై



చర్యలు తప్పవని హెచ్చరించారు. శాసనసభ్యులు వసంత వెంకట కృష్ణప్రసాద్ మాట్లాడుతూ ప్రజా క్షేమం, సంక్షేమం లక్ష్యంగా రాష్ట్ర ప్రభుత్వం పనిచేస్తోందని.. ప్రజల సమస్యలను తెలుసుకొని వాటిని వీలైనంత త్వరగా పరిష్కరించేందుకు ప్రత్యేక కార్యక్రమాలు నిర్వహిస్తున్నట్లు తెలిపారు. ప్రజలకు ఏవైనా సమస్యలు ఉంటే పీజీఆర్ఎస్ తో పాటు స్థానిక సచివాలయాల ద్వారా తీసుకురావచ్చన్నారు. ఈ కార్యక్రమంలో జాయింట్ కలెక్టర్ ఎస్.ఇలక్కిరె, గ్రామ వార్డు సచివాలయాల ప్రత్యేక అధికారి జి.జ్యోతి, నియోజకవర్గ ప్రత్యేక అధికారి టి.వి.సతీష్, ఏసీపీ కె.వెంకటేశ్వరరావు, వివిధ శాఖల అధికారులు తదితరులు పాల్గొన్నారు.

ధాన్యం కొనుగోలులో సమస్యలా.. టోల్ ఫ్రీ నంబర్ ఇదే

ఆంధ్రప్రదేశ్ ప్రభుత్వం ధాన్యం కొనుగోలు ప్రక్రియ చేపట్టిన సంగతి తెలిసిందే. రాష్ట్రవ్యాప్తంగా రైతు సేవా కేంద్రాలతో పాటుగా ధాన్యం కొనుగోలు కేంద్రాలు ఏర్పాటు చేసి రైతుల వద్ద నుంచి ధాన్యం కొనుగోలు చేస్తున్నారు. అలాగే కొనుగోలు చేసిన 24 గంటల నుంచి 48 గంటల్లోగా రైతుల బ్యాంక్ ఖాతాల్లో నగదు జమ చేస్తున్నారు. ఖరీఫ్ సీజన్ లో వండిన ప్రతి ధాన్యం గింజనూ కొంటుమంటున్న ఏపీ పౌరసరఫరాల శాఖ మంత్రి నాదెండ్ల మనోహర్ .. అవసరమైతే ధాన్యం కొనుగోలు ప్రక్రియను సంక్రాంతి వరకూ పొడిగిస్తామని ఇటీవల ప్రకటించారు . ఇక ప్రస్తుత ఖరీఫ్ సీజన్ కు సంబంధించి ఇప్పటి వరకూ రాష్ట్రవ్యాప్తంగా 1,77,934 మంది రైతుల నుంచి 11,93,743 మెట్రిక్ టన్నుల ధాన్యం కొనుగోలు చేసినట్లు మంత్రి నాదెండ్ల మనోహర్ వెల్లడించారు. ధాన్యం కొనుగోళ్లకు సంబంధించి రైతుల బ్యాంకు ఖాతాల్లో ఇప్పటి దాకా రూ. 2,830 కోట్లు జమ చేసినట్లు వెల్లడించారు. మరోవైపు రైతులు ధాన్యం విక్రయాల సమయంలో ఎదుర్కొంటున్న సమస్యలను వెంటనే పరిష్కరించేందుకు ఏపీ ప్రభుత్వం కంట్రోల్ రూమ్, టోల్ ఫ్రీ నంబర్ ఏర్పాటు చేసింది. విజయవాడ కాసూరు పౌరసరఫరాల శాఖ భవనంలో ప్రత్యేక కంట్రోల్ రూమ్ ఏర్పాటు చేసినట్లు మంత్రి నాదెండ్ల మనోహర్ వెల్లడించారు. ధాన్యం కొనుగోలుకు సంబంధించిన ఏ సమస్య అయినా రైతులు వెంటనే తెలియజేయడానికి 1967 టోల్ ఫ్రీ నంబర్ ఏర్పాటు చేసినట్లు వివరించారు. ఈ నంబర్ సోమవారం నుంచి శనివారం వరకు ఉదయం 10 గంటల నుంచి సాయంత్రం 6 గంటల వరకు అందుబాటులో ఉంటుందని.. ధాన్యం అమ్మకాల సమయంలో ఏవైనా ఇబ్బందులు తలెత్తితే ఈ నంబర్ కు ఫోన్ చేయాలని సూచించారు.ధాన్యం రిజిస్ట్రేషన్ సమస్యలు, టోకెన్ రావడంలో ఆలస్యం, ఆర్ఎస్సీ/మిల్లులో తూకం సమస్యలు, ఎఫ్ఐఓ పెండింగ్, రవాణా లేదా గోనె సంచల కొరత,ధాన్యం కొనుగోలు ఆగిపోవడం వంటి



సమస్యలపై రైతులు 1967కు ఫోన్ చేసి ఫిర్యాదు చేయవచ్చని మంత్రి నాదెండ్ల మనోహర్ సూచించారు. అయితే ఈ నంబర్ కు ఫోన్ చేసేముందు రైతులు కొన్ని వివరాలను దగ్గరలో ఉంచుకోవాలని మంత్రి సూచించారు. రైతులు తమ ఆధార్ నెంబర్, రిజిస్ట్రేషన్ నెంబర్,టోకెన్ నెంబర్, గ్రామం పేరు,ఆర్ఎస్సీ వివరాలను దగ్గరలో ఉంచుకోవాలని సూచించారు రైతులు కంట్రోల్ రూమ్ లో ఫిర్యాదు చేసిన తర్వాత.. ఆ ఫిర్యాదును నమోదు చేసి సంబంధిత అధికారులకు పంపిస్తామని.. సమస్య పూర్తిగా పరిష్కారం అయ్యేవరకు అధికారులు ఫోన్ ఆఫ్ చేస్తారని నాదెండ్ల మనోహర్ వివరించారు. రాష్ట్రవ్యాప్తంగా పౌర సరఫరాల శాఖ అధికారులు మండలాల వారిగా రైతులు, రైస్ మిల్లర్లు, ఆర్ఎస్సీ నిర్వాహకులను ఫోన్ ద్వారా సంప్రదించి ధాన్యం కొనుగోలు సమస్యలను తెలుసుకుని సూచనలు అందిస్తున్నారని తెలిపారు.

ఆసుపత్రులకు క్యూకడుతున్న బాధితులు



కాకినాడ/ అమలాపురం/రాజమహేంద్రవరం అర్బన్ సీజన్ మారింది. చలిగాలుల తాకిడి అధికమైంది. తుఫాన్ ప్రభావంతో ఒక వైపు వానలు కురుస్తున్నాయి. వృద్ధులు, చిన్నారులు అధికంగా జ్వరాల బారిన పడుతున్నారు. శ్వాసకోశ సమస్యలతో ఇబ్బందులు పడుతున్నారు. గాలిలో వైరస్ కారణంగా చికెన్ ఫ్లూ, విషజ్వరాలు విజృంభిస్తున్నాయి. ప్రభుత్వ ప్రైవేటు ఆస్పత్రులకు జ్వరం, దగ్గు, జలుబు, ఒళ్లు నొప్పు లు, గొంతు నొప్పి, కీళ్ల నొప్పులు, తలనొప్పి వంటి లక్షణాలతో క్యూ కడుతున్నారు. కొన్ని నెలలుగా డెంగీ, మలేరియా కేసులు నమోదవుతుండగా స్రుట్ టైఫస్ కేసులు ఆందోళన కలిగిస్తున్నాయి. ఫీవర్.. వైరల్! ఉమ్మడి తూర్పుగోదావరి జిల్లాలో జ్వర వీడితులు పెరుగుతున్నారు. చిన్నపెద్ద, తేడా లేకుండా వైరల్ ఫీవర్ తో బాధపడుతున్నారు. గత వారం రోజులుగా ప్రభుత్వ ప్రైవేటు ఆస్పత్రుల్లో భారీగా కేసులు నమోదవుతున్నాయి. సాధారణంగా కాకినాడ జీజీహెచ్ కు ప్రతిరోజూ 2 వేలకు పైగా ఓపీ ఉంటుంది.వీరిలో జ్వర వీడితులే అధికంగా ఉంటున్నారు. రాజ మహేంద్రవరం జీజీహెచ్ లో ప్రతిరోజూ సుమారు వెయ్యి నుంచి 1200ల వరకూ ఓపీ ఉంటే వీరిలో ఎక్కువ మంది సీజనల్ వ్యా?గులతోనే ఆసుపత్రికి వస్తున్నట్లు జనరల్ మెడిసిన్ వైద్యులు చెబుతున్నారు. కోసీమలోనూ ఇదే పరిస్థితి ఉంది. గ్రామీణ ప్రాంత ప్రజలు జ్వరం, దగ్గు, జలుబు, ఒళ్లు నొప్పులు, గొంతునొప్పి లక్షణాలతో ఆసుపత్రులకు వస్తున్నారు. ఇంట్లో ఒకరి తర్వాత ఒకరు విషజ్వరాల బారిన పడుతున్నారు. ఫ్లేబెల్స్ తగ్గిపోవడంతో నీరసించి పోతున్నా రు.జ్వరం తగ్గినా ఒళ్లు నొప్పులు, జలుబు, దగ్గు మాత్రం తగ్గడం లేదని మళ్లీ ఆసుపత్రుల చుట్టూ తిరుగుతున్నారు.అసలే జ్వరంతో రోగులు బాధపడుతుంటే రకరకాల టెస్టులతో ప్రైవేటు

ఆస్పత్రుల డాక్టర్లు మరింత నీరసించేలా చేస్తున్నారు.రక్త, బీపీ, షుగర్ టెస్టులతో పిండెస్తున్నారు. పలువురు ఆసుపత్రులకు వెళ్లేం దుకే భయపడుతున్నారు. కాకినాడలో స్రుట్ టైఫస్..

ఈ ఏడాది జనవరి నుంచి పరిశీలిస్తే కాకినాడలో ఐదు వేల మందికి వైద్యపరీక్షలు నిర్వహించగా 200కిపైగా డెంగీ కేసులు నమోదయ్యాయి. నాలుగు నెలలుగా కేసులు పెరుగుతూ వస్తున్నాయి. జిల్లాలో స్రుట్ టైఫస్ కేసులు కలవరపెడుతున్నాయి. నల్లి లాంటి ఓ కీటకం కుట్టడం ద్వారా కుట్టినచోట దద్దుర్లు, నల్లటి మచ్చలు ఏర్పడడం, జ్వరం, వాంతులు, తల, ఒంటి నొప్పులు, పొడి దగ్గు లక్షణాలతో ఆస్పత్రికి వచ్చేవారు అధికమయ్యారు. లాలాజలంతో ఈ ఇన్ఫెక్షన్ ఒకరి నుంచి మరొకరికి సోకుతున్నట్లు వైద్యులు ప్రాథమికంగా గుర్తించారు. కాకినాడ జిల్లాలోనే అత్యధికంగా 1452 మందికి పరీక్షలు చేయగా 148 కేసులు నమోదయ్యాయి. కాకినాడ, అర్బన్, గ్రామీణ ప్రాంతాలతో పాటు సామర్లకోట, పెద్దాపురం తుని, ప్రత్తిపాడు ప్రాంతాల నుంచి ఎక్కువ కేసులు వచ్చాయి. మిగతా మండలాల్లోను ఈ వ్యాధి బాధితులు ఉన్నారు. గత నెల నవంబర్ లో 251 మందిని పరీక్షించగా 47మంది ఈ వ్యాధికి గురయ్యారు.

కోసీమలో డెంగీ

కోసీమ జిల్లాలోనూ జ్వరవీడితులు ఉన్నా రు. గతేడాది జిల్లాలో 292 డెంగీ కేసులు నమోదయ్యాయి. ఈ ఏడాది ఇప్పటివరకు 34 కేసులు నమోదయ్యాయి. వైరల్ జ్వరాల బారిన పడినవారు గతంలో రోజువారీ నివేదికల్లో 250 మంది ఉండేవారు. ప్రస్తుతం రోజుకు 170 నుంచి 180 మంది ఉంటున్నారు. జిల్లాలో ఇప్పటి వరకు నాలుగు మలేరియా కేసులు నమోదయ్యాయని జిల్లా మలేరియా అధికారి నక్కా వెంకటేశ్వరరావు వెల్లడించారు. నవంబరులో అమలాపురం ఏరియా ఆసుపత్రిలో అవుట్ పేషెంట్ విభాగంలో 61మందిని జ్వర వీడితులుగా గుర్తించారు. మరో 15 మంది ఆసుపత్రిలో చేరి వైద్యం చేయించుకున్నారు. ప్రస్తుతం రోజుకు ఇద్దరు, ముగ్గురు మాత్రమే వైరల్ జ్వరాల బారిన పడుతున్నారు. ఒక డెంగీ కేసుకు ఆస్పత్రిలో వైద్యం చేయగా ఇద్దరు ఓపీ విభాగంలో డెంగీ పాజిటివ్ గా గుర్తించామని అమలాపురం ఏరియా ఆసుపత్రి సూపరింటెండెంట్ డాక్టర్ కె.శంకరరావు వెల్లడించారు. జిల్లాలో స్రుట్ టైఫస్ కేసులేమీ నమోదుకాలేదని డీఎంహెచ్వో దుర్గావూరూవు వెల్లడించారు.

'తూర్పు'న ఇలా.. తూర్పుగోదావరి జిల్లాలో మలేరియా, న్యూమోనియా, డెంగీ కేసులు నమోదవుతున్నాయి. ఇన్ పేషెంట్ కేసులు తక్కువగానే ఉన్నా అవుట్ పేషెంట్లు ఎక్కువ మంది ఉంటున్నారు. పిడియాట్రిక్ విభాగంలో శ్వాసకోశ సంబంధిత సమస్యలతో వచ్చినారుల వైద్యానికి వస్తున్నారు. జ్వరకేసులు నమోదవుతున్నాయి. పక్కనున్న ఏఎన్ఆర్ జిల్లా నుంచి మలేరియా కేసులు వస్తున్నాయని.. తూర్పుగోదావరి జిల్లాలో మాత్రం జీరో అని వైద్య, ఆరోగ్యశాఖ అధికారులు చెబుతున్నారు.



ఫాక్లకు చెక్ విద్యుత్ రంగాన్ని గాడిన పెట్టాం: సీఎం

వైసీపీ హయాంలో ధ్వంసం చేశారు నాడు పీపీఏల రద్దుతో 9 వేల కోట్ల భారం సమర్థ నిర్వహణతో చక్కదిద్దాం ప్రజలపై భారం పడకుండా చేశాం ఫెర్రో అల్లాయ్కు మరో ఏడాది ప్రోత్సాహకాలు ప్రభుత్వ భవనాలపై సౌర విద్యుత్ ఫలకాలు ఆర్టీసీకి త్వరలోనే 1000 ఎలక్ట్రిక్ బస్సులు రాష్ట్రంలో 5 వేల విద్యుత్ చార్జింగ్ స్టేషన్లు ఇతర రాష్ట్రాలతో 'స్వాపింగ్' ఒప్పందాలు ఇంధన రంగంలో ఒప్పందాలను 60 రోజుల్లో అమలు చేయాలి: సీఎం చంద్రబాబు

విద్యుత్ శాఖపై సమీక్షలో కీలక నిర్ణయాలుఅమరావతి, డిసెంబరు 2 గత వైసీపీ పాలకులు విద్యుత్ వ్యవస్థను ధ్వంసం చేశారని ముఖ్యమంత్రి చంద్రబాబు విమర్శించారు. విద్యుత్ కొనుగోలు ఒప్పందాల (పీపీఏ) రద్దుతో ప్రజలపై రూ.9 వేల కోట్ల భారం పడిందన్నారు. విద్యుత్తును వినియోగించుకోకుండానే ఆయా కంపెనీలకు రూ.9 వేల కోట్ల ప్రజాధనాన్ని చెల్లించాల్సి వచ్చిందన్నారు. కూటమి అధికారంలోకి వచ్చాక విద్యుత్తు వ్యవస్థలను గాడిలో పెట్టమని తెలిపారు. విద్యుత్తు వ్యవస్థల సమర్థ నిర్వహణ ద్వారా చార్జీలను ఏమాత్రం పెంచకుండా.. రూ.9 వేల కోట్ల భారం ప్రజలపై పడకుండా 'జీరో' చేయగలిగామని సీఎం వివరించారు. నవీవాలయంలో మంగళవారం విద్యుత్తు శాఖపై సీఎం సమీక్షించారు. రాష్ట్రంలో విద్యుత్తు సరఫరా పరిస్థితి, పీఎం కుసుమ్, పీఎం సూర్యపురి ముష్టే బిజిలీ యోజన కింద సోలార్ రూఫ్ టాప్ పథకం, విద్యుత్తు ఉత్పత్తి, పంపిణీ వ్యయం తగ్గింపు తదితర అంశాలపై ఉన్నతాధికారులతో చర్చించారు.ప్రోత్సాహకాలు పెంపు ఫెర్రో అల్లాయ్ పరిశ్రమలకు మరో ఏడాదిపాటు విద్యుత్తు ప్రోత్సహకాలను పొడిగిస్తూ సీఎం చంద్రబాబు నిర్ణయం తీసుకున్నారు. రాష్ట్రంలో కీలకమైన పరిశ్రమలుగా వీటిని గుర్తించి మరో ఏడాదిపాటు ప్రోత్సహకాలను పొడిగిస్తున్నట్లు ప్రకటించారు. తద్వారా ప్రభుత్వంపై రూ.1,053 కోట్ల భారం పడనుంది. రాష్ట్రంలో విద్యుత్తు డిమాండ్కు అనుగుణంగా నాణ్యమైన విద్యుత్తు సరఫరా జరగాలని సీఎం ఆదేశించారు. ప్రత్యేకించి విద్యుత్తు సరఫరా, పంపిణీ నష్టాలను 2029 నాటికి 9.20 శాతం నుంచి గణనీయంగా తగ్గించేందుకు చర్యలు చేపట్టాలని సూచించారు. విద్యుత్తు కొనుగోళ్ల భారం తగ్గించుకునేందుకు ఇతర రాష్ట్రాలతో పవర్ 'స్వాపింగ్' ఒప్పందాలు కుదుర్చుకోవాలని సీఎం సూచించారు. పీఎం కుసుమ్ సహా ప్రధానమంత్రి సూర్యపురి యోజన కింద సోలార్ రూఫ్ టాప్ ప్రాజెక్టులను త్వరితగతిన పూర్తి చేయాలని స్పష్టం చేశారు. పీఎం కుసుమ్ ప్రాజెక్టు కింద 4,792 మెగావాట్ల విద్యుత్తును ఉత్పత్తి చేయాలని సీఎం కోరారు. ప్రభుత్వ భవనాలపై సౌరఫలకాలను ఏర్పాటు చేసి విద్యుత్తు ఉత్పత్తి చేసేందుకు సీఎం గ్రీన్ సిగ్నల్ ఇచ్చారు. ఈ మేరకు 483కు పైగా ప్రభుత్వ భవనాలపై సౌర ఫలకాలను ఏర్పాటు చేసి సుమారు 150 మెగావాట్ల విద్యుత్తు ఉత్పత్తి చేసేలా కార్యాచరణ చేపట్టనున్నారు. ప్రభుత్వ శాఖలతోపాటు ప్రజలు కూడా విద్యుత్తు పొదుపు చేసేలా ఉపకరణాలు వినియోగించేందుకు అవగాహన కార్యక్రమాలను చేపట్టాలని అధికారులకు సూచించారు.సమస్యల పరిష్కారంపై దృష్టి: రాష్ట్రంలో విద్యుత్తు ప్రాజెక్టులు ఏర్పాటు చేసేందుకు ముందుకు వచ్చిన సంస్థలు బస్(ఇంటిగ్రేటెడ్ క్లీన్ ఎనర్జీ) పాలసీ ద్వారా 60 రోజుల్లోనే కార్యకలాపాలు



ప్రారంభించేలా చూడాలని అధికారులకు సీఎం చంద్రబాబు సూచించారు. ఎలాంటి సమస్యలు ఉన్నా వాటిని పరిష్కరించి అనుమతులు జారీ చేయాలని స్పష్టం చేశారు. తద్వారా విద్యుత్తు ఉత్పత్తిలో ఏపీ న్యూ ఎనర్జీ హబ్గా మారాలని చెప్పారు. ఈ రంగంలో వినుత్న ఆవిష్కరణలు రావాల్సి ఉందన్నారు. విద్యుత్తు సంస్థలు రుణ సమీకరణలో వడ్డీ భారాన్ని తగ్గించుకోవాలని, కొనుగోళ్లలోనూ వ్యయం తగ్గించుకోవాలని సూచించారు. రూ.500 కోట్ల పొదుపు గత ఏడాదితో పోలిస్తే ఈ ఏడాది మొదటి త్రైమాసికంలో యూనిట్కు 20 పైసల చొప్పున కొనుగోలు వ్యయం తగ్గించినట్లు ప్రభుత్వ ప్రధాన కార్యదర్శి విజయానంద్ ముఖ్యమంత్రికి వివరించారు. ఈపీఎంఎస్ విధానంతో నిరంతర పర్యవేక్షణ ద్వారా రూ.400 నుంచి 500 కోట్ల మేర పొదుపు చేయగలిగామన్నారు. దీనిపై స్పందించిన సీఎం ఇతర రాష్ట్రాలతో పవర్ స్వాపింగ్ ఒప్పందాలు చేసుకోవడం ద్వారా కొనుగోలు వ్యయం తగ్గుతుందన్నారు. ప్రస్తుతం రాష్ట్రంలో పరిశ్రమలకు, వాణిజ్యం, గృహ అవసరాలు, వ్యవసాయ రంగంలో విద్యుత్తు వినియోగాన్ని ఎప్పటికప్పుడు విశ్లేషించాలని, డిమాండ్కు తగినట్లుగా నాణ్యమైన విద్యుత్తును సరఫరా చేయాలని ఆదేశించారు. ఆదాయం పెంచేలా చర్యలు 'పీఎం కుసుమ్' కింద దేవదాయ, జలవనరుల శాఖలకు చెందిన భూముల్లో విద్యుత్తు ఉత్పత్తి చేసుకునేందుకు అవకాశం కల్పించాలని ముఖ్యమంత్రి తెలిపారు. ఇంటిగ్రేటెడ్ క్లీన్ఎనర్జీ పాలసీలో భాగంగా మూల ధన రాయితీ, జీఎస్టీ మినహాయింపు సహా 9 అంశాలకు సీఎం అంగీకారం తెలిపారు. ఐఐటీ బృందంతో అధ్యయనం థర్మల్ పవర్ స్టేషన్లలోని బూడిదను వివిధ అవసరాలకు సద్వినియోగం చేసుకోవాలని చంద్రబాబు తెలిపారు. కాలుష్యానికి అడ్డుకట్ట వేసేందుకు ఐఐటీ బృందంతో అధ్యయనం చేయించాలన్నారు. వినియోగదారులకు నాణ్యమైన విద్యుత్తును సరఫరా చేయడంతోపాటు దానికి రేటింగ్ ఇవ్వాలని సీఎం ఆదేశించారు. విద్యుత్తు రంగంలో నూతన ఆవిష్కరణల కోసం ఏటా 'పక్కెట్థాన్' నిర్వహించాలని కోరారు. ఈ సమీక్షలో విద్యుత్తుశాఖ మంత్రి గొట్టిపాటి రవికుమార్ తదితరులు పాల్గొన్నారు. పంప్లె స్టోరేజీ ప్రాజెక్టులు! రాష్ట్రంలోని రిజర్వాయర్ల వద్ద పంప్లె స్టోరేజీ ప్రాజెక్టులు ఏర్పాటు చేసేందుకు ఉన్న అవకాశాలను జెన్కో ఇరిగేషన్ అధికారులతో కలిసి అధ్యయనం చేయాలని సీఎం చంద్రబాబు సూచించారు. సాగునీటి ప్రాజెక్టుల వద్ద పీఎస్సీ ప్రాజెక్టులు ఏర్పాటు చేసుకుంటే పెద్ద ఎత్తున విద్యుత్తు ఉత్పత్తి సాధ్యమవుతుందన్నారు. ఐదేళ్లలో ఆర్టీసీ బస్సులను విద్యుత్ వాహనాలుగా మార్చాలని సూచించారు.

ఆ చిన్నరైల్వే స్టేషన్లో 14 రైళ్లు ఆగుతాయని తెలుసా



ఆంధ్రప్రదేశ్ రాజధానికి సమీపంలోని విజయవాడ రైల్వే స్టేషన్కు రద్దీ పెరిగింది. ఈ క్రమంలో రైల్వే అధికారులు కీలక నిర్ణయం తీసుకున్నారు. విజయవాడ రైల్వే స్టేషన్కు వెళ్లకుండా రాయనపాడు రైల్వే స్టేషన్ మీదుగా (రాయనపాడు స్టేషన్ నుంచి విజయవాడ మీదుగా బల్గేకేబిన్ పక్కనుంచి నేరుగా గుణదలకు రైళ్లు) గుణదలకు ఆరేళ్ల క్రితం కొన్ని రైళ్లను పంపారు. దక్షిణ మధ్య రైల్వే మరికొన్ని రైళ్లను రాయనపాడు మీదుగా మళ్లించిన సంగతి తెలిసిందే. అయితే గతంలో రాయనపాడు మీదుగా రూట్ను గూడ్స్ రైళ్ల కోసం ఉపయోగించేవారు. అయితే ఎక్స్ప్రెస్ కోసం కూడా మార్పులు చేశారు. కొంతకాలంగా రోజువారీ ఎక్స్ప్రెస్ రైళ్లు కూడా రాయనపాడు రైల్వే స్టేషన్లో ఆగుతున్నాయి. రాయనపాడు రైల్వే స్టేషన్లో దాదాపు 14 రైళ్లను ఆపుతున్నారు. రాయనపాడు స్టేషన్ నుంచి నడిచే రైళ్ల విషయంలో ప్రయాణీకులు ఇబ్బందులు ఎదురవుతున్నాయి. విజయవాడ స్టేషన్కు బదులుగా రాయనపాడు స్టేషన్లో రైళ్లు ఆగుతున్నాయని

తిరుమలలో పొగమంచు, చిరుజల్లులతో చలి తీవ్రం

తిరుమల గిరిపై సోమవారం ఉదయం నుంచే దట్టమైన పొగమంచు కమ్మేసి,మధ్య మధ్యలో చిరుజల్లులు కురవడంతో చలి తీవ్రంగా పెరిగింది.వాతావరణం ప్రతికూలంగా ఉన్నప్పటికీ,భక్తులు అదనపు జాగ్రత్తలు తీసుకుంటూ శ్రీవారిదర్శనానికి తరలివస్తున్నారు.టీటీడి అధికారులు వర్షం%-%-పొగమంచు కారణంగా జూరుడు ప్రమాదాలు ఉండవచ్చని హెచ్చరిస్తూ,భక్తులు నెమ్మదిగా,జాగ్రత్తగా ప్రయాణించాలని సూచిస్తున్నారు.



నెల్లూరు మేయర్ పొట్లూరి స్రవంతిపై అవిశ్వాస తీర్మానం



నెల్లూరు నగర మేయర్ పొట్లూరి స్రవంతిపై అవిశ్వాస తీర్మానానికి ముహూర్తం ఖరారైంది. డిసెంబర్ 18న అవిశ్వాసంపై ఓటింగ్ నిర్వహించనున్నట్లు జిల్లా కలెక్టర్ హిమాన్లు శుక్లా అధికారికంగా ఉత్తర్వులు జారీ చేశారు. కార్పొరేషన్లోని మెజారిటీ సభ్యులు తెలుగుదేశం పార్టీకి మద్దతు పలకడంతో ఈ పరిణామం చోటుచేసుకుంది.నెల్లూరు కార్పొరేషన్లో మొత్తం 54 డివిజన్లు ఉన్నాయి. అయితే, ఇటీవల రాజకీయ సమీకరణాలు మారడంతో వీరిలో 40 మందికి పైగా కార్పొరేటర్లు డీటీపీలో చేరారు. ప్రస్తుతం డీటీపీకి 42 మంది కార్పొరేటర్ల మద్దతు ఉంది. ఈ సంఖ్యా బలంతో, కొత్త మేయర్ను ఎన్నుకోవాలనే ఉద్దేశంతో కార్పొరేటర్లు ఇటీవల కలెక్టర్కు అవిశ్వాస తీర్మానం నోటీసులు అందజేశారు.ఈ నోటీసులను పరిశీలించిన కలెక్టర్, అవిశ్వాసం ప్రవేశపెట్టేందుకు తేదీని ఖరారు చేశారు. డిసెంబర్ 18న జరిగే ప్రత్యేక సమావేశంలో ఓటింగ్ నిర్వహించనున్నారు. ఈ ఓటింగ్తో ప్రస్తుత మేయర్ స్రవంతి భవిష్యత్తు తెలిపోనుంది. అనంతరం కొత్త మేయర్ ఎన్నికకు మార్గం సుగమం కానుంది.

జలం.. పుష్కలం

నందిగామ, కొండపల్లి, తిరువూరు పురపాలక సంఘాల్లో దశాబ్దాల కాలం నాటి పథకాల ద్వారా నీటికి మంచినీరు సరఫరా జరుగుతోంది. పట్టణాల్లో జనాభా మూడు రెట్లు పెరిగినా పాత పథకాలతోనే సర్దుకోవాల్సిన పరిస్థితి నెలకొంది. అరకొర నీటిని విడతల వారీగా సరఫరా చేస్తూ కాలం వెళ్లదీస్తున్నారు. మూడు రోజులకోమారు కూడా ప్రజలకు మంచినీరు సరఫరా కావడం లేదు. వేసవిలో కనీసం వాడకానికి కూడా చుక్కనీరు అందక ప్రజలు ఇబ్బంది పడుతున్న పరిస్థితులు ఉన్నాయి. నందిగామ, కొండపల్లి మున్సిపాలిటీలకు కృష్ణా, మునీరు నదులు అతి దగ్గరలో ఉన్నప్పటికీ భూగర్భ జలాలు తగ్గి నీటి సరఫరా లేక ప్రజలు అల్లాడిపోతున్నారు. మరో వైపు జనాభా పెరుగుదలతో పట్టణాల విస్తరణ కూడా మరింత జరిగింది. విస్తరించిన ప్రాంతాలకు పైపులైన్లు వేయలేక ట్యాంకర్ల ద్వారా నీటిని అందిస్తున్నారు. పాతకాలం నాటి పైపులైన్లు తరచూ మరమ్మతులకు గురి కావడంతో సమర్థవంతంగా మంచినీటి సరఫరా చేయలేకపోతున్నారు. అప్పటి పైపులైన్లు ఇప్పుడు డ్రెయిన్ల వక్కన ఉండడం వల్ల లీకులు ఏర్పడి పలుమార్లు మురుగు నీరు సరఫరా అయ్యాయి. దీంతో అంటు వ్యాధులు ప్రబలిన సందర్భాలు కూడా ఉన్నాయి. వేసవి రాకనే మంచినీటి పథకాలకు నీరు అందకపోవడం, మరమ్మతులతో నీటి సరఫరా రాక ప్రజలు తీవ్ర ఇబ్బందులు పడుతున్నారు. శిథిలావస్థకు చేరుతున్న ఈ పథకాల వినియోగం కోసం మునిసిపల్ నీధులు పెద్దయెత్తున వెచ్చించాల్సిన పరిస్థితి నెలకొంది. ప్రస్తుతం మంజూరైన మంచినీటి పథకాల నిర్మాణం పూర్తయితే ఈ మూడు మున్సిపాలిటీల ప్రజలు మినరల్ వాటర్ బాటిళ్ల కంటే అత్యంత శుద్ధితో కూడిన నీటిని అందుకోనున్నారు. కేవలం తాగునీరే కాకుండా సాధారణ వినియోగానికి కూడా ఈ నీటినే వినియోగించే అవకాశం ఉంది. మొదటి ఏడు సంవత్సరాల పాటు పథకాలు నిర్మించిన కాంట్లాక్టర్ల నిర్వహణ బాధ్యతలు చేపట్టాల్సి ఉంది. దీని వల్ల నిర్మాణ లోపాలను వారే సరి చేస్తారు. దీని వల్ల మున్సిపాలిటీలపై ఆర్థిక భారం పడదు. నందిగామకు రూ.103 కోట్లు మంజూరు నందిగామ మున్సిపాలిటీలో 55 వేల జనాభా ఉంది. పరిసర గ్రామాల నుంచి నిత్యం వది వేల మంది వరకూ వచ్చి వెళుతుంటారు. దీంతో మొత్తం 65 వేల మంది జనాభా లెక్కన ప్రతి ఒక్కరికి 135 లీటర్ల నీటిని అందించేందుకు రూ.103 కోట్లతో ఏఐఐఐటి ప్రాజెక్ట్ నిర్మిస్తున్నారు. కృష్ణానదిపై గుడిమెట్ల వద్ద నిర్మించే ఈ పథకం ద్వారా 18 కిలో మీటర్ల మేర నీరు ప్రవహించి నందిగామ పట్టణంలోని అనాసాగర వద్ద ఏర్పాటు చేసిన ట్రీట్మెంట్ ప్లాంట్కు 12.5 మిలియన్ లీటర్ల నీరు చేరుతుంది. అత్యాధునిక విధానంతో ఇక్కడ నీటిని శుద్ధి చేసి పట్టణంలో ఏర్పాటు చేయనున్న నాలుగు ట్యాంక్లకు చేరుస్తారు. వీటి సామర్థ్యం 3800 కిలో లీటర్లు. అక్కడి నుంచి కుళాయిల ద్వారా ఇంటింటికీ నీటిని అందించనున్నారు. ఇందు కోసం పట్టణంలో 4500 కుళాయిలను ఇంటింటికీ ఇవ్వనున్నారు. నలభై కిలో మీటర్ల మేర పైపులైన్ నిర్మాణం చేపట్టనున్నారు. వాస్తవానికి విస్తరించి ఉన్న నందిగామ పట్టణంలో 103 కిలో మీటర్ల మేర పైపులైన్ వేయాల్సి ఉంది. ఈ పథకం ద్వారా నలభై కిలోమీటర్ల వేస్తున్నారు. పాత పైపులైన్లో ఇటీవల ఏర్పాటు చేసిన 24 కిలో మీటర్ల పైపులైన్ మాత్రమే ఉపయోగపడుతుందని అధికారులు చెబుతున్నారు. పురాతన కాలం నాటి సిమెంట్ పైపులైన్ ద్వారా నీటి పంపిణీ సురక్షితం కాదని, వాటి స్థానంలో కొత్త పైపులైన్ వేయాల్సి ఉంది. ఇందు కోసం ప్రాజెక్ట్ అంచనా రూ.8.5 కోట్ల మేర పెంచాల్సి ఉందని అధికారులు పేర్కొంటున్నారు. అలా చేస్తే పట్టణంలోని అన్ని ప్రాంతాలకూ సమర్థవంతంగా నిరంతరాయ నీటి సరఫరా చేయవచ్చని చెబుతున్నారు. ఈ పథకం పూర్తయితే 2050 నాటికి పెరగనున్న జనాభాకు కూడా తలకు 135 లీటర్ల నీరు అందించే అవకాశం ఉంది. కొండపల్లిలో రూ.57.15 లక్షలతో ఏర్పాటు కొండపల్లి మున్సిపాలిటీకి ఇప్పటికే పురా పథకం ద్వారా మంచి నీరు సరఫరా అవుతుంది. పట్టణ జనాభా 71 వేలపైనే ఉంది. ఈ మున్సిపాలిటీకి అమృత పథకం ద్వారా రూ.57.15 లక్షలతో ఫెర్రీ వద్ద పథకాన్ని ఏర్పాటు చేస్తున్నారు. అక్కడి నుంచి 2.9 కిలోమీటర్ల మేర పైపులైన్ ద్వారా నీటిని వీటీపీఎస్ సమీపంలో ఏర్పాటు చేయనున్న నీటిశుద్ధి పథకానికి చేరుస్తారు. అక్కడి నుంచి పట్టణంలోని వివిధ ప్రాంతాల్లో ఏర్పాటు చేయనున్న ఐదు ట్యాంకుల ద్వారా కుళాయిలకు సరఫరా చేయనున్నారు. మొత్తం 4100 కిలో లీటర్ల నీటిని పంపిణీ చేయనున్నారు. ఇప్పటికే పట్టణంలో యాభై కిలో మీటర్ల మేర అంతర్గత పైపులైన్ ఉండగా, కొత్త పథకం కింద 46 కిలో మీటర్ల పైపులైన్ ఏర్పాటు చేయనున్నారు. వీటి ద్వారా ఇంటింటికీ కుళాయి ఏర్పాటు చేస్తారు. కొండపల్లి పట్టణ విస్తీర్ణం, స్వరూపం ఆధారంగా మొత్తం 164 కిలో మీటర్ల మేర పైపులైన్ వేస్తేనే ఇంటింటికీ కుళాయి ఇచ్చే అవకాశం ఉంటుందని అధికారులు అభిప్రాయ పడుతున్నారు. ఇందు కోసం మరో రూ.15 కోట్ల అంచనాలు రూపొందించినట్లు తెలిపారు. పైపులైన్ పూర్తి స్థాయిలో ఏర్పాటు చేసి పట్టణంలో 12,200 ట్యాంకులు ఏర్పాటు చేయనున్నట్లు చెబుతున్నారు. ఇదే పనిలో భాగంగా అసంపూర్ణంగా నిలిచి ఉన్న పాత పుర పథకం పనులు కూడా పూర్తి చేసి పూర్తి సామర్థ్యంతో పని చేయించేందుకు ఏర్పాట్లు చేస్తున్నారు.



సినిమా



బాలీవుడ్ లో హద్దుల్లేవ్..

చాలామంది హీరోయిన్లు దక్షిణాదిన మంచి గుర్తింపు తెచ్చుకున్న తర్వాత బాలీవుడ్ లో అవకాశాలు దక్కించుకుంటున్నారు. శ్రీదేవి, తాప్సీ, రకుల్?, పూజా హెగ్డే.. ఇలా చాలామంది హీరోయిన్లు దక్షిణాదిన స్టార్ గెడ్ మే? తెచ్చుకున్నాక తమ కెరీర్ ను విస్తరించుకోవడానికి బాలీవుడ్ వైపు వెళ్లినవాళ్లే. కానీ, ఈ మలుపు వెనుక దాగి ఉన్న సవాళ్లు, అవకాశాలు ఏమిటి? దక్షిణ చిత్రాల్లో 'హద్దులు' ఉంటాయని, బాలీవుడ్ లో అవి లేవని ఓ స్టార్ హీరోయిన్? ఓపెన్ గా కామెంట్? చేసింది. తెలుగు, తమిళ్, మలయాళం ఇండస్ట్రీలలో మంచి గుర్తింపు తెచ్చుకుని, ఇప్పుడు హిందీ సినిమాల్లోకి ప్రవేశిస్తున్న ఆ హీరోయిన్? చేసిన వ్యాఖ్యలు నెట్టింట వైరల్ గా మారాయి. ఇంతకీ ఎవరా హీరోయిన్?? . దక్షిణాది సినీపరిశ్రమపై వ్యాఖ్యలు చేసింది ఎవరో కాదు 'ఊహలు గుసగుసలాడే' సినిమాతో బాలీవుడ్ లో ఎంట్రీ ఇచ్చిన రాశీకన్నా. మొదటి సినిమాకే మంచి పేరు తెచ్చుకున్న రాశీ వరసన అవకాశాలతో తెలుగుతోపాటు తమిళం, మలయాళంలోనూ రాణిస్తోంది. ఇటీవల తెలుగులో 'తెలుసు కదా' సినిమాలో నటించిన రాశీ, అనేక కమర్షియల్ చిత్రాల్లో నటించి మంచి గుర్తింపు పొందింది. కానీ, ఇటీవల రాశీకి సౌత్ లో అవకాశాలు తగ్గిపోతున్నాయని, దాంతో బాలీవుడ్ పై దృష్టి పెట్టినట్లు తెలుస్తోంది. తాజాగా సౌత్? సినిమా గురించి మాట్లాడుతూ 'దక్షిణాదితో పోలిస్తే ఉత్తరాది సినిమాల్లో హద్దులు లేవు. సౌత్ లో అనేక కమర్షియల్ చిత్రాల్లో నటించినప్పటికీ ఇప్పుడు హిందీలో ప్రవేశించేందుకు ఇదే సరైన తరుణం. కథ డిమాండ్ మేరకు అనేక అవకాశాలు వెతుక్కుంటూ వస్తున్నాయి,' అని రాశీ కన్నా తన అభిప్రాయాన్ని స్పష్టంగా వ్యక్తం చేసింది. ఆమె మాటల్లో, సౌత్ సినిమాలు కమర్షియల్ ఎంటర్టైన్మెంట్ కు పరిమితమవుతాయి. అక్కడ పాత్రలు, కథలు కొన్ని 'హద్దులు'లోనే అగిపోతాయి. 'ముఖ్యంగా దక్షిణాదిలో కమర్షియల్ చిత్రాల్లో నటించడం ఇష్టమే అయినప్పటికీ ఇక్కడ నాకంటూ కొన్ని హద్దులున్నాయి. నటిగా ఈ హద్దులను దాటి నా ప్రతిభను నిరూపించుకుని, నాకంటూ ఓ గుర్తింపు సొంతం చేసుకోవాల్సి ఉంది,' అంటూ రెండు పరిశ్రమల మధ్య తేడా ఏంటో స్పష్టంగా చెప్పుకొచ్చింది. రాశీ ఖన్నా ప్రస్తుతం పవర్ స్టార్? పవన్? కల్యాణ్?, డైరెక్టర్? హరీత్? శంకర్? కాంబినేషన్లో రూపొందుతున్న 'ఉస్సాద్ భగత్ సింగ్' సినిమాలో కీలక పాత్ర పోషిస్తోంది. అలాగే, ఒక తమిళ చిత్రం, రెండు హిందీ ప్రాజెక్టులతో బిజీగా ఉంది. రాశీ కన్నా మాటలు దక్షిణాది సినిమా పరిశ్రమకు ఓ మంచి మెసేజ్ గా మారనున్నాయి. కమర్షియల్ సినిమాలు ఆకర్షణగా ఉన్నా, నటులు తమ ప్రతిభను పూర్తిగా ప్రదర్శించుకోవాలంటే 'హద్దులు' దాటాల్సిందే!



ఈ ఎండిన పండ్లు రోజూ తింటే..

ప్రూన్స్ తింటే మలబద్ధకం తగ్గుతుంది. ఇది పేగు ఆరోగ్యానికి మంచిది. పాలిఫెనోల్స్ పుష్కలంగా ఉంటాయి. ఇందులో ధైసెమిక్ సూచీ కూడా తక్కువగా ఉంటుంది. వీటిని తింటే రక్తంలో చక్కెర తక్కువ అవుతుంది. డయాబెటీస్ వారికి కూడా మంచిది. ప్రూన్స్ లో విటమిన్ కే, బోరాన్, పొటాషియం ఉంటుంది. దీంతో గుండె ఆరోగ్యం, జీర్ణ ఆరోగ్యం కూడా. ప్రూనే.. అంటే ఎండిన ప్లమ్ పండ్లు. ఇవి తినడానికి తియ్యగా, రుచిగా ఉంటాయి. ప్రూన్స్ లో ఫైబర్, విటమిన్ %ని%, విటమిన్ %సూ%, పొటాషియం, మాంగనీస్ వంటి పోషకాలు సమృద్ధిగా ఉంటాయి. వీటిలో యాంటీఆక్సిడెంట్లు కూడా అధికంగా ఉంటాయి. కొలెస్ట్రాల్ ను కరిగించడానికి ప్రూనే అద్భుతంగా తోడ్పడుతుంది. మీ బరువును కంట్రోల్ లో ఉంచుతుంది. ప్రూనేలో కాల్షియం, పొటాషియం వంటి మినరల్స్ అధికంగా ఉంటాయి. ఇవి ఎముకలు ఆరోగ్యంగా, బలంగా ఉండటానికి తోడ్పడతాయి. ప్రూనేలో ఫైబర్, పొటాషియం, యాంటీఆక్సిడెంట్లు అధికంగా ఉంటాయి. ఇవి రక్తంలో కొలెస్ట్రాల్ స్థాయిలను తగ్గించి, హైపర్ టెన్షన్ ను కంట్రోల్ చేస్తుంది. గుండె ఆరోగ్యానికి మేలు చేస్తాయి. ప్రూనే తినడం వల్ల రక్తం వేగంగా పునరుత్పత్తి అవుతుంది. కొత్త రక్తం ఆక్సిజన్ ను బాగా ప్రసరింపజేస్తుంది. రక్త ప్రసరణ పెరగడం అలసటను నివారిస్తుంది. శక్తిని పెంచుతుంది. ఖర్జూర కంటే ప్రూనేలో కొంచెం ఎక్కువ ఇనుము ఉంటుంది. ఈ ప్రూనే పండ్లు పండ్లు సహజ చక్కెరలతో సమృద్ధిగా ఉంటాయి. ఆరోగ్యకరమైన కేలరీలను కలిగి ఉంటాయి. అవి విటమిన్ %ఖ%, విటమిన్ %డి%6, నియాసిన్, రిబోఫ్లేవిన్ లకు కూడా మంచి మూలం. మీరు తీవ్రమైన అలసటతో బాధపడుతుంటే, ఈ పండ్లు తినటం వల్ల మీ అలసట కొద్ది సమయంలోనే మాయమవుతుంది. ఇంకా మలబద్ధకం, మూత్ర సంబంధిత వ్యాధులను కూడా దూరం చేస్తుంది.



చియా సీడ్స్ ఆరోగ్యానికి మంచివని అతిగా తింటున్నారా..

చియా సీడ్స్ ఇప్పుడు సూపర్ ఫుడ్ స్టార్ లా మారాయి. సోషల్? మీడియాలో చూసి చియా సీడ్స్? తింటే ఆరోగ్యానికి మంచిదని, తమ అభిమాన నటులు సూచిస్తున్నారని చాలామంది చియా సీడ్స్? తినడం అవకాశం చేసుకుంటున్నారు. చియా పుడ్లింగ్, స్మూతీ బౌల్స్, ఓట్స్ లో కలిపి అందరూ ఒమేగా-3, ఫైబర్, ప్రోటీన్, కాల్షియం అంటూ సంబరపడిపోతున్నారు. చియాలో పోషకాలు ఉండేది నిజమే! కానీ రోజూ 40-50 గ్రాములు (3-4 టేబుల్ స్పూన్లు) కంటే ఎక్కువ తింటే మీ శరీరం వాటిలోని పోషకాలను శోషించుకోలేదు. మోతాదుకు మించి చియా సీడ్స్ తింటే ఏం జరుగుతుందో తెలుసుకుందాం.. ఒక టేబుల్ స్పూన్ (12 గ్రా) చియా సీడ్స్ లోనే 5 గ్రాముల ఫైబర్ ఉంటుంది. ఒకేసారి 50 గ్రాములు తింటే 20 గ్రాముల ఫైబర్ మన శరీరానికి అందుతుంది. ఇది మన రోజువారీ శరీరానికి అవసరమైన (25-30 గ్రా) మోతాదుని దాటేస్తుంది. ఫైబర్ ఎక్కువగా ఒక్కసారిగా వెళ్లి పొట్టలో గ్యాస్, ఉబ్బరం, తీవ్రమైన నొప్పి వస్తుంది. నీళ్లు తక్కువ తాగితే చియా సీడ్స్ పొట్టలో ఉన్న నీటిని పీల్చుకుని మలాన్ని గట్టిగా చేస్తాయి. తద్వారా మలబద్ధకం సమస్య పెరుగుతుంది. నీళ్లు ఎక్కువ తాగితే ఒక్కసారిగా ఫైబర్ ఎక్కువై విరేచనాలు అయ్యే ప్రమాదం ఉంది. చియా సీడ్స్ లో ఒమేగా-3, పొటాషియం ఎక్కువ. బ్లడ్ ప్రెషర్ మందులు వాడేవాళ్లు ఎక్కువ తింటే పొటాషియం లెవెల్ ఒక్కసారిగా పెరిగి హైపర్ కలీమియా వచ్చే రిస్క్ ఉంటుంది. ఒమేగా-3 ఎక్కువగా ఉండటంతో బ్లడ్ థిన్సర్స్ అయిన వార్షరిన్, ఆస్పిరిన్ వాడేవాళ్లకి బ్లీడింగ్ రిస్క్ పెరుగుతుంది. చియా సీడ్స్ నీళ్లు తాగకుండా పొడిగానే మింగితే 1:10 నిష్పత్తిలో ఉబ్బుతాయి. గొంతులో ఇరుక్కుని శ్వాస అడ్డంపొచ్చు. కొందరిలో చియా సీడ్స్ అలర్జీ ఉంటుంది. నోట్లో దురద, శరీరంపై ర్యాషెస్, శ్వాస తీసుకోవడం కష్టమవుతుంది. పెద్దలు రోజుకి 1-2 టేబుల్ స్పూన్లు (15-25 గ్రాములు) మాత్రమే తీసుకుంటే మంచిది. అంతకంటే ఎక్కువ కావాలంటే క్రమంగా పెంచాలి, తప్పకుండా 2-3 లీటర్ల నీళ్లు తాగాలి. చియా సీడ్స్ మన ఆరోగ్యానికి మంచివే, కానీ 'ఎక్కువ మంచి కూడా చెదు' అన్న సూక్తి దీనికి వర్తిస్తుంది. మోడర్నైజేషన్ తింటే సూపర్ ఫుడ్ అతిగా తింటే సైడ్ ఎఫెక్ట్స్ ఫుడ్!

డిసెంబర్ 7న స్మృతి-పలాష్ వివాహం?

భారత మహిళా క్రికెట్ జట్టు స్టార్ ఓపెనర్ స్మృతి మంధాన, బాలీవుడ్ సంగీత దర్శకుడు పలాష్ ముచ్చల్ వివాహం గురించి నెలకొన్న గందరగోళం ఇంకా వీడలేదు. గతంలో నవంబర్ 23న జరగాల్సిన వీరి వివాహం వాయిదా పడింది. అయితే ఇప్పుడు వీరి పెళ్లి డిసెంబర్ 7న జరగబోతోందంటూ సోషల్ మీడియాలో వార్తలు వైరల్ అవుతున్నాయి. ఈ ఊహగానాల మధ్య పెళ్లి తేదీ గురించి వస్తున్న వార్తల్లో ఎంత నిజనిజాలను స్మృతి మంధాన సోదరుడు అందించారు. నవంబర్ 23న జరగాల్సిన స్మృతి-పలాష్ వివాహం వాయిదా పడిన తరువాత, సోషల్ మీడియాలో కొత్త తేదీ గురించి ఊహగానాలు మొదలయ్యాయి. సోషల్ మీడియాలో కొందరు నెటిజన్లు, సెలబ్రిటీలు, జర్నలిస్టులు వీరి వివాహం డిసెంబర్ 7న జరగబోతోందని, ఈ వేడుకకు కేవలం కొంతమంది సన్నిహిత స్నేహితులు, బంధువులు మాత్రమే హాజరవుతారని పేర్కొంటూ పోస్టులు పెడుతున్నారు. ఈ వార్త వైరల్ అవ్వడంతో అభిమానులు స్మృతి మంధాన, పలాష్ ముచ్చల్ లకు శుభాకాంక్షలు తెలియజేస్తున్నారు. పలాష్ ను విమర్శించిన వారు సిగ్గుపడతారంటూ కొందరు పోస్టులు చేశారు. పెళ్లి వాయిదా పడిన తర్వాత పలాష్ ముచ్చల్ మొదటిసారిగా ఎయిర్ పోర్టులో కనిపించడం కూడా ఈ వార్తలకు బలం చేకూర్చింది. డిసెంబర్ 7 వివాహం వార్తలపై స్పందించిన స్మృతి మంధాన సోదరుడు, ఈ పుకార్లకు చెక్ పెట్టారు. స్మృతి సోదరుడు శ్రవణ్ మంధాన, మీడియాతో మాట్లాడుతూ.. "నాకు ఈ పుకార్ల గురించి తెలియదు. నాకు తెలిసినంతవరకు పెళ్లి ఇంకా వాయిదాలోనే ఉంది" అని స్పష్టం చేశారు. ఈ ప్రకటన ద్వారా డిసెంబర్ 7న వివాహం జరగబోతోందనే వార్తల్లో నిజం లేదని స్పష్టమైంది. కుటుంబం నుంచి కొత్త తేదీ గురించి ఎలాంటి అధికారిక ప్రకటన రాలేదు. నవంబర్ 23న జరగాల్సిన వివాహం, ఆ రోజున అనుకోని ఆరోగ్య సమస్యల కారణంగా వాయిదా పడింది. వివాహానికి ముందు హల్లీ సంగీత్ వంటి వేడుకలను కుటుంబాలు, స్నేహితులు ఆనందంగా జరుపుకున్నారు. అయితే పెళ్లి రోజున స్మృతి తండ్రికి అనారోగ్యం తీవ్రం కావడంతో, వివాహం వాయిదా పడింది. ఆ తర్వాత పలాష్ ముచ్చల్ కూడా అనారోగ్యంతో ఆసుపత్రిలో చేరాల్సి వచ్చింది. దీంతో రెండు కుటుంబాలు ఆరోగ్యాన్ని దృష్టిలో ఉంచుకుని వివాహాన్ని వాయిదా వేయాలని నిర్ణయించుకున్నాయి. అయితే సోషల్ మీడియాలో పలాష్ ముచ్చల్ ఎవరినో మోసం చేస్తున్నట్లు కొన్ని మెసేజ్స్ స్ట్రీమ్ పాట్లు వైరల్ అయ్యాయి. అందుకే పెళ్లి ఆగిపోయిందని కొందరు అరోపించారు. కానీ ఈ వార్తలు అధికారికంగా ధృవీకరణ కాలేదు. రెండు కుటుంబాలు మాత్రం ఆరోగ్య కారణాలనే ప్రధానంగా ప్రస్తావించాయి.



బీసీసీఐకి కొత్త తలనొప్పి.

టీమండియా స్టార్ బ్యాట్స్ మెన్ విరాట్ కోహ్లా సౌత్ ఆఫ్రికా పై తొలి వన్డే సెంచరీతో అదరగొట్టి ఫామ్ లోకి వచ్చాడు. రెండో వన్డే కోసం అభిమానులు ఆసక్తిగా ఎదురుచూస్తుండగా, కోహ్లా తీసుకున్న ఒక ముఖ్యమైన నిర్ణయం ఇప్పుడు క్రికెట్ వర్గాల్లో చర్చనీయాంశమైంది. డిసెంబర్ 24, 2025 నుంచి ప్రారంభం కానున్న డేశీయ క్రికెట్ టోర్నమెంట్ విజయ్ హజారే ట్రోఫీలో తాను పాల్గొనకూడదని విరాట్ కోహ్లా నిర్ణయించుకున్నట్లు ఒక నివేదిక వెల్లడించింది. వాస్తవానికి 16 ఏళ్ల తర్వాత కోహ్లా ఈ టోర్నీలో ఆడుతాడని అంతకుముందు వార్తలు వచ్చాయి. విరాట్ కోహ్లా డేశీయ క్రికెట్ కు సంబంధించి తీసుకున్న వైఖరి ఇప్పుడు బీసీసీఐకి కొత్త సవాల్ గా మారింది. ఒక ప్రముఖ నివేదిక ప్రకారం.. విరాట్ కోహ్లా విజయ్ హజారే ట్రోఫీలో పాల్గొనే మూడ్ లో లేడు. సాధారణంగా అన్ని ఫార్మాట్ ల జాతీయ ఆటగాళ్లు డేశీయ క్రికెట్ లో ఆడటం తప్పనిసరి. రోహిత్ శర్మతో పాటు విరాట్ కోహ్లా వంటి స్టార్ ఆటగాళ్లు డేశీయ క్రికెట్ లో పాల్గొనాలని బీసీసీఐ కోరుకుంటోంది. వారి భాగస్వామ్యం యువ ఆటగాళ్లకు ప్రేరణగా నిలుస్తుందని బోర్డు భావిస్తోంది. అయితే, విరాట్ కోహ్లా నిరాకరించడంతో ఈ టోర్నీలో పాల్గొనడం తప్పనిసరి అనే నిబంధనను బీసీసీఐ ఎలా అమలు చేస్తుందనేది ప్రశ్నార్థకంగా మారింది. విరాట్ కోహ్లాకి ప్రత్యేక మినహాయింపు ఇవ్వడానికి బీసీసీఐ ఇష్టపడటం లేదని ఎన్ డిటివి నివేదిక ద్వారా తెలిసింది. జట్టు కెప్టెన్ రోహిత్ శర్మ ఇప్పటికే ఈ టోర్నమెంట్ లో తన భాగస్వామ్యాన్ని ఖరారు చేసుకున్నట్లు నివేదిక పేర్కొంది. రోహిత్ ఆడుతున్నప్పుడు, కేవలం విరాట్ కోహ్లా ఒక్కరికి మాత్రమే ప్రత్యేక మినహాయింపు ఇవ్వడం ఇతర ఆటగాళ్లకు, బోర్డు నిబంధనలకు విరుద్ధమని బీసీసీఐ వర్గాలు భావిస్తున్నాయి. "విషయం విజయ్ హజారే ట్రోఫీ గురించే. కోహ్లా అప్పులు ఆదాలనుకోవడం లేదు. రోహిత్ కూడా ఆడుతున్నప్పుడు, ఒకే ఆటగాడికి మినహాయింపు ఎలా ఇవ్వాలి? అప్పుడు ఇతర ఆటగాళ్లకు మనం ఏమి చెప్పాలి? ఆ ఆటగాడు మీ అందరి కంటే భిన్నమైనవా?" అని ఒక అధికారి ప్రశ్నించినట్లు ఆ నివేదికలో ఉంది. విరాట్ కోహ్లా చాలా సంవత్సరాలుగా డేశీయ వన్డే టోర్నమెంట్లకు దూరంగా ఉన్నాడు. విరాట్ కోహ్లా వివరంగా విజయ్ హజారే ట్రోఫీలో ఆడింది 16 సంవత్సరాల క్రితం 2010లో. 2008 నుంచి 2010 వరకు ఢిల్లీ తరఫున విజయ్ హజారే ట్రోఫీలో 13 మ్యాచ్ లు ఆడిన కోహ్లా, 4 సెంచరీలతో సహా మొత్తం 819 పరుగులు చేశాడు. అయితే, గత సంవత్సరం మాత్రం కోహ్లా రంజీ ట్రోఫీలో ఢిల్లీ తరఫున ఒక మ్యాచ్ ఆడి, టెస్ట్ క్రికెట్ కు తన మద్దతును చూపించాడు. కానీ వన్డే ఫార్మాట్ కు మాత్రం ఆయన దూరంగానే ఉండాలని నిర్ణయించుకున్నట్లు తెలుస్తోంది.

